

सवाईमाधोपुर बी.डी.ओ. एक लाख रुपये की रिश्वत लेते रंगे हाथों गिरफ्तार

एसीबी की टीम आरोपी बी.डी.ओ. जगदीश प्रसाद मीणा से पूछताछ कर रही हैं

सवाईमाधोपुर, (निर्सं)। ए.सी.बी. मुख्यालय के निर्देश पर ए.सी.बी. जयपुर नगर प्रथम, जयपुर ईकाई ने मंगलवार को कार्रवाई करते हुये जगदीश प्रसाद मीणा ब्लॉक विकास अधिकारी (बीडीओ), पंचायत समिति सवाईमाधोपुर अतिरिक्त प्रभार जिला परियोजना प्रबंधक सवाईमाधोपुर को एक लाख रुपये रिश्वत राशि लेते रंगे हाथों गिरफ्तार किया है।

भ्रष्टाचार निरोधक ब्यूरो के महानिदेशक पुलिस गोविन्द गुप्ता ने बताया कि ए. सी.बी. जयपुर नगर प्रथम, जयपुर ईकाई को एक शिकायत इस आशय कि मिली कि जगदीश प्रसाद मीणा ब्लॉक विकास अधिकारी (बीडीओ), पंचायत समिति सवाईमाधोपुर अतिरिक्त प्रभार जिला परियोजना प्रबन्धक सवाईमाधोपुर द्वारा परिवदाी और उसके दो साथियों को उनकी बीपीएम की नौकरी से कार्यमुक्त नहीं करने और पेण्डिंग यात्रा भत्ता व अन्य बिलों को पास करने की ऐवज में तीनों से एक-एक लाख रूपये रिश्वत राशि की मांग की जाकर परिवदाी को परेशान किया जा रहा है और दोनों साथियों की रिश्वत राशि भी परिवदाी



भ्रष्टाचार निरोधक ब्यूरो की टीम ने आरोपी बीडीओ जगदीश प्रसाद मीणा को गिरफ्तार किया।।

को ही इक्ड्रा करके लाकर देने के लिए दबाव बना रहा है। जिस पर आनन्द शर्मा, उप महानिरीक्षक पुलिस द्वितीय के सुपरविजन में भूपन्त्र, अति. पुलिस

अधीक्षक, ए.सी.बी. जयपुर नगर प्रथम, जयपुर के नेतृत्व में उक्त शिकायत का सत्यापन सही पाये जाने पर मंगलवार को मय टीम के ट्रेप कार्रवाई करते हुये

जगदीश प्रसाद मीणा हाल निवास मकान नं. 221, विवेकानन्द नगर, कोटा हाल ब्लॉक विकास अधिकारी (बीडीओ), पंचायत समिति सवाईमाधोपुर

- परिवदाी और उसके दो साथियों को उनकी बीपीएम की नौकरी से कार्यमुक्त नहीं करने और पेण्डिंग यात्रा भत्ता व अन्य बिलों को पास करने की एवज में रिश्वत मांगी थी**

अतिरिक्त प्रभार जिला परियोजना प्रबन्धक सवाईमाधोपुर को परिवदाी से एक लाख रुपये रिश्वत राशि लेते रंगे हाथों गिरफ्तार किया गया है।

एसीबी के अतिरिक्त महानिदेशक स्मिता श्रीवास्तव के सुपरविजन में एवं एसीबी के महानिरीक्षक पुलिस सतेन्द्र कुमार के निर्देशन में आरोपी जगदीश प्रसाद मीणा से पूछताछ तथा कार्रवाई जारी है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।

कलैक्टर खड़गावत का राजकीय विद्यालयों को पट्टा देने वाला नवाचार प्रदेश में लागू होगा

डीडवाना, (निर्सं)।राज्य सरकार ने डीडवाना-कुचामन जिले के जिला कलैक्टर डॉ. महेंद्र खड़गावत के एक और नवाचार को पूरे राज्य में लागू करने का निर्णय लिया है। इस नवाचार के तहत जिले के सरकारी स्कूलों को उनकी अपनी जमीन के कानूनी मालिकाना हक (पट्टा) देने का अभियान चलाया गया था।

जिला कलैक्टर डॉ महेंद्र खड़गावत के निर्देशन में डीडवाना-कुचामन जिले में प्रशासन ने एक विशेष अभियान चलाकर 1,000 से अधिक राजकीय विद्यालयों को भूमि पट्टे विवरित किए थे। इस पत्राल की सराहना राजस्व राज्य मंत्री विजय सिंह चौधरी ने भी की थी। जिला कलैक्टर डॉ. खड़गावत के इस नवाचार से राजकीय विद्यालयों की भूमि को कानूनी सुरक्षा और पट्टा मिलने से विद्यालयों की भूमि को अतिक्रमण से बचाव के साथ ही

विद्यालयों के बुनियादी ढांचे का विकास में किसी प्रकार की रुकावट नहीं होगी और मालिकाना हक होने पर विद्यालय भवन निर्माण, अतिरिक्त कक्षा कक्ष, खेल मैदान और शौचालय जैसी सुविधाओं के लिए सरकारी बजट का आसानी से उपयोग कर सकेंगे। इसके अतिरिक्त विकास कार्यों में आसानी होगी एवं जमीन का पट्टा न होने के कारण कई बार विकास कार्यों के लिए अनापत्ति प्रमाण पत्र प्राप्त करने में तकनीकी बाधाएं आती थीं, जो अब दूर हो जाएंगी। अभियान के इन्हीं उद्देश्यों को ध्यान में रखते हुए मुख्य सचिव ने सभी जिलों में ऐसा अभियान चलाने के निर्देश दिये हैं।

जिला कलक्टर डॉ महेंद्र खड़गावत ने बताया कि जिला प्रशासन के साथ- साथ पूरे जिले के लिए भी प्रसन्नता की बात है कि हमारे जिले के



डीडवाना-कुचामन कलैक्टर डॉ. महेंद्र खड़गावत।

नवाचार को राज्य स्तर पर लागू करने का निर्णय लिया है। उन्होंने बताया कि मुख्य सचिव ने सभी जिला कलैक्टर

- राज्य सरकार ने डीडवाना-कुचामन जिले के जिला कलैक्टर डॉ. महेंद्र खड़गावत के नवाचार को पूरे राज्य में लागू करने का निर्णय लिया**

- मुख्य सचिव ने सभी जिला कलैक्टर को पत्र लिखकर अपने-अपने जिलों में इसी तर्ज पर अभियान चलाकर सरकारी शिक्षण संस्थानों को पट्टे जारी करने के निर्देश प्रदान किये**

को पत्र लिखकर अपने-अपने जिलों में इसी तर्ज पर अभियान चलाकर सरकारी शिक्षण संस्थानों को पट्टे जारी करने के निर्देश प्रदान किये हैं। यह कदम राजस्थान में शिक्षा के बुनियादी ढांचे को मजबूत करने की दिशा में एक मजबूत आधार साबित होगा।

जिला कलैक्टर डॉ खड़गावत ने बताया कि पूर्व में भी राज्य सरकार ने जिला प्रशासन द्वारा सड़क

दुर्घटनाओं की रोकथाम के लिए चलाये गए “सेफ आई-सेफ हाइवे” और राजकीय विद्यालयों में पढ़ने वाले विद्यार्थियों को दृष्टि दोष से बचाने के लिए “सेफ आई-सेफ फ्यूचर” जैसे नवाचारों को राज्य स्तर पर क्रियान्वित करने का निर्णय किया गया था और अब राजकीय विद्यालयों को पट्टा देने के अभियान को भी राज्यव्यापी बनाने का निर्णय किया है।

वृद्धा से लूट

भीलवाड़ा, (निर्सं)। जिले में बेखौफ लुटेरों का तांडव थमने का नाम नहीं ले रहा है। ताजा मामला सदर थाना क्षेत्र के सिर्दड़ियास गांव का है, जहां लुटेरों ने एक 65 वर्षीय बुजुर्ग महिला को निशाना बनाकर उनके नाक की सोने की नथ लूट ली। इस वारदात के बाद से ग्रामीणों में भारी आक्रोश व्याप्त है।

पीड़ित महिला चांदू देवी के पुत्र देवबक्ष गाडरो ने बताया कि लुटेरों ने पूरी योजना के साथ घर में प्रवेश किया। बदमाशों ने सबसे पहले लकड़ी की बल्ली (सीढ़ी) के सहारे घर की छत पर चढ़ाई की। वारदात के दौरान कोई शोर न मचा सके या बाधा न आए, इसके लिए बदमाशों ने कमरे में सो रहे देवबक्ष के दरवाजे की कुंडी बाहर से लगा दी। बदमाशों ने मकान के बरामदे में सो रही चांदू देवी को अकेला पाकर हमला बोल दिया। लुटेरों ने उनके नाक में पहनी करीब 12 ग्राम वजन की सोने की नथ झपट ली। अचानक हुए इस हमले और दर्द से बुजुर्ग महिला लुड़क पड़ी। जब तक परिजन बाहर आने की कोशिश करते, लुटेरें अंधेरे का फायदा उठाकर मौके से फरार हो चुके थे।

उदयपुर : अभिनेता विजय और अभिनेत्री रश्मिका मंदाना की शादी की रस्में शुरू

- रश्मिका ने प्री.वेडिंग डिनर के फोटो शेयर किए, विजय ने शादी से पहले पूल पार्टी की**

येलो आउटफिट पहना है। हल्दी वेन्यू को भी येले थीम पर सजाया गया है। सोशल मीडिया पर फैस भी इनकी शादी को लेकर काफी क्रेजी है। विजय-रश्मिका अपने परिवार के साथ 23 फरवरी की सुबह होटल पहुंच गए थे। वेडिंग को लेकर होटल के बाहर से लेकर अंदर तक सुरक्षा की कड़ी व्यवस्था की गई है। दोनों परिवार के करीब 200 मेहमान शादी में शामिल होने के लिए पहुंचे हैं। होटल स्टाफ से लेकर गेस्ट शादी की फोटो और रिकॉर्डिंग न कर सके इसके लिए मोबाइल कैमरे पर खास तरह का टैप लगाया गया है। कैमरा और अन्य रिकॉर्डिंग डिवाइज

नहीं चलाए जा सकेंगे।

फर्जी काल सेंटर चलाकर ठगी करने वाली गैंग पकड़ी

उदयपुर, (कासं)।गोगुन्दा थाना पुलिस एवं डीएसटी की टीम ने संयुक्त कार्रवाई करते हुए फर्जी काल सेंटर चलाकर अमेरिकी लोगों के साथ ऑनलाइन ठगी करने वाली युवती सहित बारह लोगों को पुलिस ने गिरफ्तार किया है। पुलिस ने इनके कब्जे से दो लेपटॉप, 14 मोबाइल व दो वाहन जब्त किए हैं।

एसपी योगेश गोयल के निर्देश पर अतिरिक्त एसपी गोपाल स्वरूप मेवाड़ा, पुलिस उप अधीक्षक गोपाल चंदेल के सुपरविजन में गोगुन्दा थानाधिकारी श्यामसिंह, डीएसटी टीम प्रभारी एएसआई विक्रमसिंह मय टीम ने मुखबर से मिली सूचना के आधार पर एक होटल में सनसेट एडवेंचर नामक कंपनी के 10-12 व्यक्तियों द्वारा अमेरिका के नागरिकों को इंटरनेट की मदद व मैसेज कर उनको एप्पल कंपनी के प्रोडक्ट्स पर अतिरिक्त चार्ज लगने का वता कर रिफण्ड दिलाने के नाम पर थोखाघड़ी कर डॉलर में रूपये प्राप्त कर रहे हैं। इस पर टीम ने मौके पर पहुंच कर दबीश देकर शाहरूख मोहम्मद शेख

पुत्र मोहम्मद शरीफ मंशुरी शेख, चेतनसिंह सिकरवा, करण कुमार मीणा, मिलन पुत्र विपिन जोशी, प्रवीण कुमार पुत्र तुलछाराम मीणा, आलोक अनुचिम पुत्र अतोबी, जुसवा अलेक्जेंडर पुत्र जेलिडा ढाकर, दीपक थापा पुत्र सुमिल कुमार, रोमियो स्टेन पुत्र अलबिलिंग सदाप खांसी, शेमलाद रोगरिन पुत्र रेलिना रोगरिन डांग, अनुशा पुत्री हरिनारायण डींगडोग खांसी, सुरेश पुत्रसिबु बंसल नेपाली को गिरफ्तार कर मौके से लेपटॉप, मोबाइल व दो वाहन जब्त कर प्रकरण दर्ज किया। शाहरूख मंशुरी नामक मुख्य सरगना अमेरिकन व्यक्तियों की निजी जानकारी प्राप्त कर खुद को एप्पल कंपनी का कर्मचारी होना बताकर अमेरिकन नागरिकों को उनकी कंपनी के खरीदने जाने वाले सामान पर ज्यादा चार्ज लगाने का बताकर उनको अपने द्वारा भेजे गये लिंक पर जाने के लिए बोलते हैं। जिससे ये लोग अमेरिकन से अतिरिक्त चार्ज का रिफण्ड दिलाने के नाम पर डॉलर में रूपये प्राप्त कर थोखाघड़ी करते हैं।

जेईई मेन 2026 के जनवरी सेशन के पेपर-2 का परिणाम जारी

बी प्लानिंग में जनरल कैटेगरी में राजस्थान के अर्णव शुक्ला टॉपर रहे

- बैचलर ऑफ आर्किटेक्ट और बैचलर का प्लानिंग का परिणाम जारी किया गया, इस परीक्षा में केरल के रहने वाले सूर्यतेजुस एस 100 परसेंटाइल लाकर बीआर्क में टॉपर रहे, जबकि बी प्लानिंग में भी केरल के ही गौरीशंकर वी टॉपर रहे**

- नेशनल टेस्टिंग एजेंसी ने परिणाम जारी करने के कुछ देर पहले ही फाईनल आंसर की भी जारी कर दी थी, जिसमें फाईनल आंसर की में एप्टीट्यूड टेस्ट में 38वें प्रश्न को ड्राप किया गया**

महाराष्ट्र के सारा शकील अख्तर बोहरी टॉपर रही हैं। ईडब्ल्यूएस में आंध्रप्रदेश के ससंपुरी तोषिणी, ओबीसी में केरल के सूर्यतेजुस, एसी में बिहार के निखिल केरल और एसटी में लक्षद्वीप के आदिल सीपून् टॉप पर घोषित किए गए हैं। इसी तरह से बी प्लानिंग में जनरल कैटेगरी में

राजस्थान के अर्णव शुक्ला, ईडब्ल्यूएस में कर्नाटक के नागदेव एमजी, ओबीसी में केरल के गौरीशंकर, एसी में गुजरात के परमार गुणगण हरिश्चंद्र व एसटी में आंध्र प्रदेश के कुंभा जीवन साई राम टॉपर घोषित किए गए हैं।

इसी तरह से फिजिकली हैंडिकैड

निजी बस ऑपरेटरों की हड़ताल से भीलवाड़ा में भी यात्री परेशान रहे



निजी बस ऑपरेटरों की हड़ताल से भीलवाड़ा में बसें नहीं चलीं।

- भीलवाड़ा जिले में करीब 1800 निजी बसों के पहिए थमने से चार लाख से अधिक यात्रियों को परेशानियों का सामना करना पड़ा**

रायपुर वाया बागौर रूट पर 10 बसें नहीं चलीं। भीम वाया करेड़ा (2 बसें), बस्सी वाया मंगरोपे (5 बसें) और रावतभाटा वाया हलेड़ (3 बसें) पूरी तरह ठप रहीं। निजी बसों के बंद होने से सरकारी रोडवेज बसों में यात्रियों का

भारी दबाव बढ़ गया। बसों की छतों और पायदानों पर लटककर यात्री सफर करने को मजबूर दिखे। आसींद उपखंड में तो स्थिति और भी विकट रही। सोमवार मध्यरात्रि से ही आसींद-जयपुर, आसींद-उदयपुर और जोधपुर जैसे लंबे रूटों पर बसों का आवागमन बंद रहा।

निजी बस एसोसिएशन के सदस्य देवेन्द्र सिंह राठौड़ ने स्पष्ट किया कि जब तक सरकार मांगें नहीं मानती, यह संघर्ष जारी रहेगा। आसींद और बदनोर के स्थानीय निवासियों ने प्रशासन से मांग की है कि इन क्षेत्रों में स्थायी तौर पर रोडवेज डिपो या पर्याप्त बसें शुरू की जाएं, ताकि निजी ऑपरेटरों की मनमानी के कारण जनता को बंधक बनना पड़े।

वैन में गैस रिफिलिंग करते समय आग लगी

कोटा, (निर्सं)। महावीर नगर इलाके के रंगवाड़ी क्षेत्र के बालाजी मार्केट में एक वैन में मंगलवार को अचानक से आग लगने का मामला सामने आया है। जानकारी के अनुसार वैन में आग अवैध रूप से एलपीजी सिलेंडर से वैन के

- दो दमकलों ने आग पर काबू पाया, कोई जनहानि नहीं हुई**

सिलेंडर में गैस रिफिलिंग करते समय लगी थी। वहीं घटनास्थल से मात्र 50 मीटर दूर पेट्रोल पंप भी था। आग की चपेट में आने से वैन पूरी तरह जलकर खाक हो गई। वैन में आग लगने की सूचना मिलते पर अग्निशमन विभाग की दो दमकलों मौके पर पहुंची और वैन में लगी आग पर काबू पाया गया।

मुख्य अग्निशमन अधिकारी राकेश व्यास ने बताया कि पुलिस कंट्रोल रूम से एक वैन में आग लगने की सूचना मिली, जिस पर तत्काल श्रीनाथपुरम् अग्निशमन केंद्र से दमकलें मौके पर भेजी गईं। वैन में लगी आग ने



आग लगने से वैन पूरी तरह से जल गई।

कुछ ही मिनटों में भीषण रूप ले लिया। वैन में लगी आग पर जब तक काबू पाया गया वैन जलकर खाक हो गई।

अग्निशमन टीम के दमकलकर्मी नरेंद्र नागर ने बताया कि जिस वैन में आग लगी थी उस वैन में गैस सिलेंडर एलपीजी का लगा हुआ था। वैन में अवैध रूप से गैस भरते समय आग लग गई, आग लगते ही अवैध रिफिलिंग कर

रहा व्यक्ति और वैन चालक दुकान छोड़ भाग गये। नरेंद्र नागर ने बताया कि गनीमत रही कि वैन व जिस सिलेंडर से रिफिलिंग की जा रही थी, दोनों में विस्फोट नहीं हुआ। घटनास्थल से 50 मीटर दूरी पर पेट्रोल पम्प भी था, वैन में लगी आग पर समय रहते काबू पा लिया गया, अन्यथा बड़ा हादसा हो सकता था।

अलवर में सड़क सुरक्षा अभियान चलाया

अलवर, (निर्सं)। अलवर में सड़क सुरक्षा को लेकर बड़ा अभियान चलाया गया। टेल्को चौराहे से जसवंत नगर पुल तक पीडब्ल्यूडी और रिडकोर टीम ने अतिक्रमण हटाने की कार्रवाई बुलडोजर से की। इस दौरान दुकानों के आगे बने अवैध नोनशेड और पट्टियां जेसीबी से हटाकर सड़क किनारे की जमीन को समतल किया गया।

जानकारी के अनुसार डिवाइडर से दोनों ओर 7.5-7.5 फीट तक सड़क विभाग की जमीन है। यहां अतिक्रमण होने से सड़क संकरी हो गई थी। इस पर मंगलवार दोपहर करीब तीन बजे कार्रवाई की गई। इस मौके पर सदर थाना पुलिस भी मौजूद थी। टेल्को चौराहे पर दो जेसीबी और मलबा भरने के लिए ट्रैक्टर मंगलवार सुबह से ही तैनात कर दिए गए थे। अधिकारियों की मौजूदगी में कार्रवाई शुरू हुई। पुलिस जान्ता भी मौके पर मौजूद रहा।

छात्रा की हत्या के मामले में भीलवाड़ा में आक्रोश

भीलवाड़ा, (निर्सं)। बीकानेर जिले के बज्जू के गांव में 13 वर्षीय मासुम छात्रा के साथ हुई अमानवीय घटना और हत्या के विरोध में पूरे प्रदेश में रोष व्याप्त है। मंगलवार को भीलवाड़ा के एक समाज ने जिला कलैक्टर के माध्यम से मुख्यमंत्री के नाम एक जापन सौंपकर दोषियों को फांसी की सजा देने और पीड़ित परिवार को न्याय दिलाने की मांग की।

ज्ञापन में उल्लेख किया गया है कि कक्षा 8वीं की छात्रा परीक्षा देने के लिए घर से निकली थी, लेकिन वह वापस नहीं लौटी। बाद में उसका अर्धनग्न शव थाने से मात्र 500 मीटर की दूरी पर मिला। इतनी नजदीक हुई इस जघन्य वारदात ने पुलिस प्रशासन की कार्यप्रणाली और सुरक्षा व्यवस्था पर गंभीर प्रश्नचिन्ह लगा दिए हैं। इस घटना को लेकर भारी आक्रोश है। समाज ने हत्याकांड और दुष्कर्म में शामिल अपराधियों को जल्द से जल्द चिह्नित कर पकड़ने, मामले की गंभीरता को देखते हुए इसे फास्ट ट्रैक कोर्ट में चलाये जाने और अपराधियों को फांसी की

- जिला कलैक्टर को जापन सौंपकर दोषियों को फांसी की सजा और पीड़ित परिवार को न्याय दिलाने की मांग की**

सजा, थाने के इतने करीब वारदात होने के बावजूद सुरक्षा में चूक करने वाले पुलिस अधिकारियों के खिलाफ सख्त विभागीय जांच और कार्रवाई करने, पीड़ित परिवार को उचित आर्थिक मुआवजा दिये जाने और परिवार के एक सदस्य को सरकारी नौकरी प्रदान करने की मांग की। जापन सौंपने के दौरान समाज के प्रतिनिधियों ने कहा कि यदि सरकार और प्रशासन ने इन मांगों पर गंभीरता से विचार नहीं किया और बेटी को जल्द न्याय नहीं मिला, तो समाज भविष्य में कड़ा रुख अपनाने को मजबूर होगा। इस दौरान विभिन्न संगठनों के पदाधिकारी और गणमान्य नागरिक उपस्थित रहे।